

महाराष्ट्र सुवर्ण महोत्सवी सुजल व निर्मल अभियानांतर्गतच्या २२१५१६४७ या लेखाशीर्षाखालील रकमा पाणी व स्वच्छता सहाय्य संस्था यांच्याकडे सुपूर्त करुन सदर अनुदानाबाबत सर्व कार्यवाही त्यांनी करण्याबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: संकीर्ण-२०१४/ प्र.क्र.१९८ /पापु-२२
गो.ते. हॉस्पिटल संकुल इमारत, लोकमान्य टिळक मार्ग,
मंत्रालय, मुंबई ४०० ००१.
तारीख: १२ ऑगस्ट, २०१४.

वाचा :-

- १) शासन निर्णय, पाणी पुरवठा व स्वच्छता विभाग, क्रमांक सुनिअ २००८/प्र.क्र.१/पापु२२, दिनांक २२ ऑक्टोबर, २००८,
- २) शासन निर्णय, पाणी पुरवठा व स्वच्छता विभाग, क्रमांक सुनिअ २००८/ प्र.क्र.१९८/ पापु२२, दिनांक २३ डिसेंबर, २००८,
- ३) शासन निर्णय, पाणी पुरवठा व स्वच्छता विभाग, क्रमांक सुनिअ २००९/प्र.क्र.३२७/पापु२२, दिनांक १३ जानेवारी, २०१०,
- ४) शासन निर्णय,पाणी पुरवठा व स्वच्छता विभाग, क्रमांक सुनिअ २००९/प्र.क्र.३४१/पापु२२, दिनांक १९ मार्च, २०१०,
- ५) शासन निर्णय,पाणी पुरवठा व स्वच्छता विभाग,क्रमांक सुनिअ२००९/प्र.क्र.३४१/पापु २२,दिनांक १९ जून,२०१०.

प्रस्तावना :

दिनांक २२ ऑक्टोबर, २००८ च्या शासन निर्णयान्वये नागरी पाणीपुरवठा, मलनिःसारण, शौचालय बांधकाम व घनकचरा व्यवस्थापनासंदर्भात पर्याप्त, गुणवत्तापूर्ण सेवा, किफायतशीर सेवाशुल्कामध्ये उपलब्ध करुन देणे व विविध तांत्रिक, आर्थिक व व्यवस्थापकीय सुधारणा करण्याचे उद्दीष्ट निर्धारित करुन महाराष्ट्र सुजल व निर्मल अभियान राबविण्यात येत आहे. राज्यातील सर्व नागरीकांना पाणी पुरवठा व मलनिःसारणाच्या सुविधा किफायतशीर दरात उपलब्ध करुन देणे असा महाराष्ट्र सुजल व निर्मल अभियानाचा मुख्य उद्देश आहे.

२. महाराष्ट्र सुजल व निर्मल अभियानाकरिता मागणी क्र.वाय-२, २२१५, पाणी पुरवठा व स्वच्छता विभाग, १९२, स्थानिक संस्था, नगरपालिका इत्यादींना सहाय्य-राज्य, (०२)(०२) नगरपालिकांच्या (स्थानिक संस्था) पाणी पुरवठा व जलनिःसारण योजनांसाठी सहाय्यक अनुदान, (२२१५ १६४७), ३१ सहाय्यक अनुदान, (वेतनेतर) या लेखाशिर्षाखाली अनुदान अर्थसंकल्पित करण्यात येते. सदर अनुदान नागरी पाणी पुरवठा योजनांच्या कार्यान्वयनाकरिता महाराष्ट्र जीवन प्राधिकरणास वितरित करण्यात येते.

३. प्रस्तुत योजनेकरिता अर्थसंकल्पित केलेला निधी अर्थसंकल्प वितरण प्रणालीवर BDS वर उपलब्ध झाल्यानुसार एकत्रितरित्या कोषागारातून आहरित करून महाराष्ट्र जीवन प्राधिकरणास वितरित करण्यात येतो. सुजल व निर्मल अभियानांतर्गत नागरी संस्थांच्या मंजूर पाणी पुरवठा तसेच मलनिःसारण योजनांकरिता सदर निधी शासनाच्या आदेशानुसार महाराष्ट्र जीवन प्राधिकरणाच्या लेखा शाखेकडून नागरी संस्थांना वितरित करण्यात येतो. तथापि, शासनाचे निधी वितरणाचे आदेश निर्गमित झाल्यानंतर प्रत्यक्ष नागरी संस्थांना निधी प्राप्त होण्यास होणारा विलंब लक्षात घेता, ज्याप्रमाणे ग्रामीण क्षेत्रातील पाणी पुरवठा योजनांचे अनुदान हे पाणी व स्वच्छता सहाय्य संस्था (WSSO), सिडको भवन, बेलापूर, नवी मुंबई यांचे लेखा कक्षाकडून आहरित व वितरित करण्याची कार्यवाही करण्यात येते त्याच धर्तीवर, नागरी क्षेत्रातील स्थानिक स्वराज्य संस्थांना सुजल व निर्मल अभियानांतर्गत देण्यात येणारे शासकीय अनुदान पाणी व स्वच्छता सहाय्य संस्था (WSSO) यांचेमार्फत नागरी स्थानिक स्वराज्य संस्थांना वितरित करण्याची बाब शासनाच्या विचाराधीन होती.

शासन निर्णय :-

महाराष्ट्र सुजल व निर्मल अभियानांतर्गत मागणी क्र.वाय-२, २२१५, पाणी पुरवठा व स्वच्छता विभाग, १९२, स्थानिक संस्था, नगरपालिका इत्यादींना सहाय्य-राज्य, (०२) (०२) नगरपालिकांच्या (स्थानिक संस्था) पाणी पुरवठा व जलनिःसारण योजनांसाठी सहाय्यक अनुदान, (२२१५ १६४७), ३१ सहाय्यक अनुदान, (वेतनेतर) या लेखाशिर्षाखाली नागरी संस्थांच्या पाणी पुरवठा व मलनिःसारण योजनांचे अनुदान आहरित व वितरित करण्याकरिता संचालक, पाणी व स्वच्छता सहाय्य संस्था (WSSO), सिडको भवन, बेलापूर यांना प्राधिकृत करण्यास मान्यता देण्यात येत आहे.

२. महाराष्ट्र जीवन प्राधिकरणाच्या लेखा विभागाने सुजल व निर्मल अभियानांतर्गत या शासन निर्णयाच्या दिनांकापर्यंत वरील लेखाशिर्षांतर्गत शिल्लक असलेली रक्कम पाणी व स्वच्छता सहाय्य

संस्था (WSSO) यांच्या लेखा कक्षाकडे तात्काळ सुपुर्त करावी. तसेच सदर लेखाशिर्षाचे त्यांचेकडील लेखे बंद करून त्याबाबतचे सर्व अभिलेखे योग्य प्रकारे जतन करून ठेवावेत व त्याबाबतचा अहवाल शासनास सादर करावा.

३. संचालक, पाणी व स्वच्छता सहाय्य संस्था (WSSO) यांनी महाराष्ट्र सुजल व निर्मल अभियानांतर्गतचा उपरोक्त तसेच यापुढे वेळोवेळी शासनाकडून प्राप्त होणारा निधी राष्ट्रीयकृत बँकेत स्वतंत्र खाते उघडून त्यामध्ये ठेवावा. तसेच सदरचा निधी शासनाचे आदेशानुसार नागरी स्थानिक स्वराज्य संस्थांना महाराष्ट्र सुजल व निर्मल अभियानांतर्गत मंजूर योजनांवरील खर्च भागविण्यासाठी वितरित करावा. सदर निधीबाबत स्वतंत्र लेखे ठेवण्यात यावेत व खर्चाचा ताळमेळ महालेखापाल कार्यालयाशी संपर्क ठेवून करावा. तसेच प्रत्येक आर्थिक वर्षात सदर अनुदानाचे विनियोजन लेखे तयार करून, अधिक खर्च वा बचतीची कारणे नमूद करून, शासनास सादर करावेत.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०८१२११५८५१०८२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वैशाली सुळे)
कार्यासन अधिकारी

प्रत,

१. मा. राज्यपाल यांचे सचिव,
२. मा. मुख्यमंत्री यांचे प्रधान सचिव,
३. मा. उप मुख्यमंत्री यांचे सचिव,
४. मा. मंत्री, पाणी पुरवठा व स्वच्छता यांचे खाजगी सचिव,
५. मा. राज्यमंत्री, पाणी पुरवठा व स्वच्छता यांचे खाजगी सचिव,
६. प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई,
७. उप सचिव, का-पापु -२४, पाणी पुरवठा व स्वच्छता विभाग, मंत्रालय, मुंबई,
८. उप सचिव, का-पापु -०४/पापु-२०, पाणी पुरवठा व स्वच्छता विभाग, मंत्रालय, मुंबई,
९. सदस्य सचिव, महाराष्ट्र जीवन प्राधिकरण, एक्सप्रेस टॉवर्स, परिमन पॉईंट, मुंबई,
१०. संचालक (वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई,

११. संचालक, पाणी व स्वच्छता सहाय्य संस्था, (WSSO), सिडको भवन, बेलापूर, नवी मुंबई,
१२. महालेखापाल-१ मुंबई,
१३. महालेखापाल-२ नागपूर,
१४. आयुक्त तथा संचालक, नगरपालिका प्रशासन संचालनालय, मुंबई,
१५. संचालक, लेखाकोषागार, मुंबई,
१६. मुख्य अभियंता, महाराष्ट्र जीवन प्राधिकरण, नागरी व ग्रामीण योजना, ठाणे,
१७. सर्व महापौर/सर्व आयुक्त, महानगरपालिका (सर्व),
१८. सर्व अध्यक्ष/मुख्याधिकारी, नगर परिषदा (सर्व),
१९. सर्व जिल्हा नियोजन अधिकारी, जिल्हाधिकारी कार्यालय (सर्व),
२०. सर्व जिल्हा प्रकल्प अधिकारी, नगरपरिषद प्रशासन, जिल्हाधिकारी कार्यालय (सर्व),
२१. निवडनस्ती, का.-पापु-२२, पाणी पुरवठा व स्वच्छता विभाग, मंत्रालय, मुंबई-०१.